

**പതിനാലാം കേരള നിയമസഭ**

**പതിനാലാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ: 1469

04.02.2019 ൽ മറുപടിക്ക്

**കൂവണ്ടി വ്യവസായ മേഖലയിലെ ഇടപെടലുകൾ**

|      | <b>ചോദ്യം</b>  |                                    | <b>ഉത്തരം</b>  |
|------|--|------------------------------------|--|
|      | ശ്രീ.എ.പി. അനിൽ കുമാർ  |                                    | ശ്രീമതി. ജെ.മെല്ലിക്കുട്ടിഅമ്മ<br>(മത്സ്യബന്ധനവും ഹാർബർ എഞ്ചിനീയറിംഗും കൂവണ്ടി വ്യവസായവും വകുപ്പു മന്ത്രി)   |
| (എ)  | മൂന്ന് ലക്ഷം വരുന്ന കൂവണ്ടി തൊഴിലാളികളുടെ തൊഴിൽ ഉറപ്പ് വരുത്തുന്നതിന് നിലവിലെ സർക്കാർ നടത്തിയ ഇടപെടലുകൾ എന്തൊക്കെയാണ്;   | (എ)<br>(ബി)<br>(സി)<br>(ഡി)<br>(ഇ) | ഈ സർക്കാർ അധികാരത്തിൽ വരുമ്പോൾ കൂവണ്ടി വികസന കോർപ്പറേഷന്റെ ഫാക്ടറികൾ എല്ലാം തന്നെ അടഞ്ഞുകിടക്കുകയായിരുന്നു. ഈ സർക്കാരിന്റെ ഇടപെടൽ മൂലം കോർപ്പറേഷന്റെയും കാപ്പെക് സിന്റേയും കീഴിലുള്ള ഫാക്ടറികൾ എല്ലാം തന്നെ 2016 ഓണത്തിന് മുൻപ് പ്രവർത്തനം ആരംഭിക്കുകയും കാപ്പെക് 2016 ൽ 62 തൊഴിൽ ദിനങ്ങളും, 2017 കാലയളവിൽ 178 തൊഴിൽ ദിനങ്ങളും, 2018 കാലയളവിൽ 181 തൊഴിൽ ദിനങ്ങളും തൊഴിലാളികൾക്ക് നൽകിയിട്ടുണ്ട്. വർഷാവർഷം സർക്കാർ പദ്ധതി വിഹിതത്തിൽ കണക്കിനത്തിൽ പെടുത്തി മതിയായ തുക ധനസഹായമായി കാപ്പെക് സിന് നൽകി വരികയാണ്. 2016-17 കാലയളവിൽ 14 കോടി രൂപയും (2015-16 പദ്ധതി വിഹിതം 10 കോടി രൂപയും, 2016-17 ലെ പദ്ധതി വിഹിതം 4 കോടി രൂപയും ചേർത്ത്) 2017-18 കാലയളവിൽ 24.55 കോടി രൂപയും 2018-19 കാലയളവിൽ 17.61 കോടി രൂപയും ധനസഹായമായി ഈ സർക്കാർ വകയിരുത്തി നൽകിയിട്ടുണ്ട്. ഇടനിലക്കാരില്ലാതെ ഇറക്കുമതിയിലൂടെ കൂവണ്ടി സംഭരിച്ച് പൊതുമേഖലാ സ്ഥാപനങ്ങളായ കാപ്പെക് സിന്റും, കെ.എസ്.സി.ഡി.സി.ക്കും സ്വകാര്യ ഫാക്ടറി ഉടമകൾക്കും നൽകുന്നതിനായി |
| (ബി) | പ്രസ്തുത ഇടപെടലുകൾ എത്രമാത്രം ഫലവത്തായി എന്ന് വെളിപ്പെടുത്താമോ;  |                                    |  |
| (സി) | കൂവണ്ടിയുടെ ആഭ്യന്തര ഉല്പാദനം നിലവിലെത്രയാണ്; കൂവണ്ടി വ്യവസായത്തിന്റെ സുഗമമായ നടത്തിപ്പിന് ആവശ്യമുള്ള കൂവണ്ടിയുടെ എത്ര ശതമാനമാണ് നിലവിലുള്ള ആഭ്യന്തര ഉല്പാദനമെന്ന് വെളിപ്പെടുത്താമോ; |                                    |  |
| (ഡി) | ആഭ്യന്തര ഉല്പാദനം വർദ്ധിപ്പിക്കുന്നതിനായി സ്വീകരിച്ച നടപടികൾ എന്തൊക്കെയാണ്;  |                                    |  |
| (ഇ)  | കൂവണ്ടി മേഖലയിലെ തൊഴിലാളികൾ നേരിടുന്ന പ്രതിസന്ധി പരിഹരിക്കുന്നതിന് അടിയന്തര നടപടി സ്വീകരിക്കുമോ; വ്യക്തമാക്കാമോ?   |                                    |  |

സർക്കാർ കേരളാ കാഷ്യൂ ബോർഡ് ലിമിറ്റഡ് എന്ന സ്ഥാപനം രൂപീകരിച്ച് പ്രവർത്തനം നടത്തി വരികയാണ്. പ്രസ്തുത സ്ഥാപനത്തിന് ബഡ്ജറ്റിൽ മതിയായ തുക വകയിരുത്തി നൽകുന്നുണ്ട്.

ഈ സർക്കാർ അധികാരത്തിൽ വന്ന ശേഷം കശുവണ്ടി വികസന കോർപ്പറേഷന്റെ പുനരുദ്ധാരണത്തിനായി നടപ്പിലാക്കിയ പദ്ധതികൾ സംബന്ധിച്ച വിശദാംശങ്ങൾ ചുവടെ ചേർക്കുന്നു.

പ്രവർത്തനമുലധനത്തിന്റെ അഭാവംമൂലം 18/09/2015 തീയതി മുതൽ അടഞ്ഞു കിടക്കുകയായിരുന്ന കശുവണ്ടി വികസന കോർപ്പറേഷൻ ഫാക്ടറികൾ ഈ സർക്കാർ അധികാരത്തിൽ വന്നതിനു ശേഷം 17/08/2016 തീയതി മുതൽ ആണ് തുറന്ന് പ്രവർത്തനം ആരംഭിച്ചിട്ടുള്ളത്.

പുനരുദ്ധാരണത്തിനായി അനുവദിച്ചു നൽകിയിട്ടുള്ള തുകകളുടെ വിശദാംശം ചുവടെ ചേർക്കുന്നു.

2016-17

- (1) ആധുനിക വൽക്കരണത്തിനും, ഭാഗീകയന്ത്രവൽക്കരണത്തിനും അടഞ്ഞു കിടന്ന ഫാക്ടറി കൾ തുറന്നു പ്രവർത്തിപ്പിക്കുന്നതിനും, ഓണം ബോണസ് നൽകുന്നതിനും 30 കോടി രൂപ
- (2) ഫാക്ടറികളുടെ തുടർച്ചയായ പ്രവർത്തനത്തിനും, തൊഴിലാളികൾക്ക് തൊഴിൽ നൽകുന്നതിനും 30 കോടി രൂപ
- (3) ബാങ്കുകൾക്ക് ബാധ്യതയായ തുക ഒറ്റത്തവണ തീർപ്പാക്കൽ പദ്ധതിയിൽപ്പെടുത്തി ബാങ്കുകൾക്ക് നൽകിയിട്ടുള്ളത്. 80 കോടി രൂപ

2017-18

- (1) ഫാക്ടറികളുടെ നവീകരണത്തിനും, ഭാഗീക യന്ത്ര വൽക്കരണത്തിനുമായി 40 കോടി രൂപ
- (2) തൊഴിലാളികൾക്ക് തുടർച്ചയായി തൊഴിൽ നൽകുന്നതിന് 35 കോടി രൂപ.
- (3) ഓണം ബോണസ് വിതരണത്തിനായി 10 കോടി രൂപ

2018-19

1.മോർഡണൈസേഷൻ 20 കോടി രൂപ  
a)ആയതിൽ ഷയർ ക്യാപിറ്റൽ ഇൻവെസ്റ്റ്മെന്റ് ഇനത്തിൽ 15 കോടി രൂപ കേരളാ കാഷ്യൂ ബോർഡിന് നൽകിയിട്ടുള്ളതാണ്.

b)വർക്കിംഗ് ക്യാപിറ്റൽ ഇനത്തിൽ 5 കോടിയിൽ 2.50 കോടി രൂപ അനുവദിച്ചിട്ടുണ്ട്

2.പുതിയ മൂല്യ വർദ്ധിത ഉത്പന്നങ്ങളുടെ വിപണനത്തിനായ് 1 കോടി രൂപ

3.സി.ഡി.സി ബ്രാൻഡ് ബിൽഡിംഗിനു വേണ്ടി 50 ലക്ഷം രൂപ

4.2011-12 വർഷങ്ങളിലെ ഗ്രാറ്റുവിറ്റി നൽകുന്നതിനായി 16.5 കോടി രൂപ

കാഷ്യൂ കോർപ്പറേഷനേയും കാപ്പക്സിനേയും സഹായിക്കുന്നതിനായി 2017 മുതൽ കേരളത്തിൽനിന്നും ലഭ്യമായ തോട്ടുണ്ടി ശേഖരിക്കുന്നതിനുള്ള നടപടികൾ സ്വീകരിച്ചുവരുന്നു. ഇതിന്റെ ഭാഗമായി കൃഷി വകുപ്പ്, പട്ടിക ജാതി- പട്ടിക വർഗ്ഗ വികസന വകുപ്പ്, പ്ലാൻറേഷൻ കോർപ്പറേഷൻ, റീഹാബിലിറ്റേഷൻ പ്ലാന്റേഷൻ, സ്റ്റേറ്റ് ഫാമിംഗ് കോർപ്പറേഷൻ, കൊല്ലം ജില്ലാ പഞ്ചായത്തിന്റെ വിവിധ ഫാമുകൾ എന്നിവിടങ്ങളിൽ ഉൽപ്പാദിപ്പിക്കുന്ന നാടൻ തോട്ടുണ്ടി കാഷ്യൂ കോർപ്പറേഷനും, കാപെ ക്സിനും ലഭ്യമാക്കുന്നതിനുള്ള നടപടികൾ സ്വീകരിച്ചിട്ടുണ്ട്.

2019 സീസണിലെ കശുവണ്ടി Price Fixation Committee തീരുമാനിക്കുന്ന വിലയെ അടിസ്ഥാനപ്പെടുത്തി വാങ്ങുന്നതിനുള്ള നടപടികൾ സ്വീകരിച്ചിട്ടുണ്ട്.

ധനകാര്യ സ്ഥാപനങ്ങൾ തുടർന്നു വന്ന ചില നിലപാടുകൾ കാരണം പൂട്ടിക്കിടന്ന സ്വകാര്യ ഫാക്ടറികൾ തുറക്കുന്നതിന് സാധിച്ചിരുന്നില്ല. ഇതിന് പരിഹാരം കാണുന്നതിനായി മുഖ്യമന്ത്രിയുടെ അദ്ധ്യക്ഷതയിൽ ബാങ്കിങ്ങ്

|  |  |   |
|--|--|---|
|  |  | <p>സ്ഥാപനങ്ങളെ പങ്കെടുപ്പിച്ച് നിരവധി യോഗങ്ങൾ ചേർന്നിരുന്നു. അവസാനമായി 07/11/2018-ൽ ചേർന്ന യോഗത്തിന്റെ തീരുമാന പ്രകാരം ബാങ്കിങ്ങ് സ്ഥാപനങ്ങളുടേയും സർക്കാർ പ്രതിനിധികളുടേയും ഒരു കമ്മിറ്റി രൂപീകരിക്കുകയും വ്യവസായങ്ങളെ നേരിട്ട് കേട്ട കമ്മിറ്റി റിപ്പോർട്ട് ലഭ്യമാക്കിയിട്ടുണ്ട്. അതിന്മേൽ തുടർ നടപടികൾ സ്വീകരിച്ചു വരുന്നു. കമ്മിറ്റിയുടെ തീരുമാനത്തിൻ പ്രകാരം നിഷ്ഠിത ആസ്തിയും (NPA) വലിയ പ്രയാസമനുഭവിക്കുന്നതുമായ (Stressed) വ്യവസായ യൂണിറ്റുകൾക്ക് അധിക വായ്പയും പുനർവായ്പയും പ്രവർത്തനമൂലധനവും ബാങ്കുകൾ മുഖാന്തിരം ലഭ്യമാക്കാനാണ് ഉദ്ദേശിക്കുന്നത്. അധികവായ്പയിൻമേൽ പലിശ സബ്സിഡി നൽകുന്നതിനും സർക്കാർ തീരുമാനിച്ചിട്ടുണ്ട്. തോട്ടങ്ങളിലെ ലഭ്യമാക്കിയാൽ വ്യവസായം തുടങ്ങാൻ തയ്യാറാകുന്ന യൂണിറ്റുകൾക്ക് ബാങ്കുകൾ സഹായം ലഭ്യമാക്കണമെന്ന വ്യവസ്ഥയിൽ കാഷ്യൂ ബോർഡിൽ നിന്നും ന്യായവിലയ്ക്ക് എക്സ്ക്യൂ അക്കൗണ്ട് അടിസ്ഥാനത്തിൽ തോട്ടങ്ങളിലും ലഭ്യമാക്കുന്നതാണ്. പൂട്ടിക്കിടക്കുന്ന സ്വകാര്യ വ്യവസായങ്ങൾ തുറന്നു പ്രവർത്തിക്കുന്നതിനായി ബാങ്കുകൾ നൽകുന്ന അധിക വായ്പയിൻമേലുള്ള 2019 വർഷകാലത്തെ പലിശ സബ്സിഡിയായി നൽകുന്നതിന് ബജറ്റിൽ 25 കോടി രൂപ വകയിരുത്തിയിട്ടുണ്ട്. വ്യവസായികൾക്ക് തോട്ടങ്ങളിലെ ന്യായവിലയ്ക്ക് ലഭ്യമാക്കുന്നതിന് കാഷ്യൂബോർഡിന് തൻവർഷത്തിൽ 30 കോടി രൂപയും വകയിരുത്തിയിട്ടുണ്ട്. കൂടാതെ സഹകരണ ബാങ്കിൽ നിന്നും സർക്കാർ ഗ്യാരന്റീയിൽ വായ്പയും ലഭ്യമാക്കിയിട്ടുണ്ട്.</p> <p>ഒറ്റത്തവണ തീർപ്പാക്കൽ നടത്തേണ്ട 58 വ്യവസായ സ്ഥാപനങ്ങളുടെ ആകെ ബാധ്യത ഏകദേശം 372 കോടി രൂപയും അധിക ധനസഹായം ലഭ്യമാക്കേണ്ട 76 വ്യവസായങ്ങളുടെ ബാധ്യത ഏകദേശം 218 കോടി രൂപയും വായ്പ പുനക്രമീകരിച്ച്</p> |
|--|--|---|

|  |  |  |
|--|--|--|
|  |  | <p>പുരുദ്ധാരണം നടത്തേണ്ട 35 വ്യവസായങ്ങളുടെ ആകെ ബാധ്യ ഏകദേശം 216 കോടി രൂപയും അസറ്റ് റീ-സ്ട്രക്ചറിംഗ് കമ്പനിക്ക് ശുപാർശ ചെയ്ത 6 വ്യവസായങ്ങളുടെ ആകെ ബാധ്യത ഏകദേശം 61 കോടി രൂപയുമാണ്. കമ്മിറ്റി ഒറ്റത്തവണ തീർപ്പാക്കലിന് ശുപാർശ ചെയ്ത വിഭാഗത്തിൽപ്പെട്ട ഫാക്ടറികളുടെ കാര്യത്തിൽ പുനപരിശോധന നടത്തുന്നതാണ്.</p> <p>പൊതുമേഖലയിലേയും സ്വകാര്യ മേഖലയിലേയും കശുവണ്ടി ഫാക്ടറികൾക്ക് തോട്ടണ്ടി ആവശ്യാനുസരണം ലഭ്യമാക്കുന്നതിന് കേരള കാഷ്യൂബോർഡ് നടപടി ആരംഭിച്ചു കഴിഞ്ഞു. ഗിനിയ ബിസാവോയിൽ നിന്നും ആദ്യമായി ഇറക്കുമതി ചെയ്ത 2887.934 മെട്രിക് ടൺ തോട്ടണ്ടി കാഷ്യൂ കോർപ്പറേഷൻ വാങ്ങിയിട്ടുള്ളത് ഉപയോഗിച്ച് തൊഴിലാളികൾക്ക് തൊഴിൽ നൽകിയിട്ടുള്ളതാണ്. കാഷ്യൂ ബോർഡ് വഴി മൊസാംബിക് ഒറിജിൻ തോട്ടണ്ടി വാങ്ങുന്നതിനുള്ള നടപടികൾ പൂർത്തിയായി. ഘാനയിൽനിന്നും തോട്ടണ്ടി ഇറക്കുമതി ചെയ്യുന്നതിനുള്ള നടപടി അവസാന ഘട്ടത്തിലാണ്. ടാൻസാനിയ , ബെനിൻ ഉൾപ്പെടെയുള്ള രാജ്യങ്ങളിൽ നിന്നും സീസൺ അനുസരിച്ച് തുടർച്ചയായി തോട്ടണ്ടി ഇറക്കുമതി ചെയ്യുവാനാണ് കേരള കാഷ്യൂ ബോർഡ് ഉദ്ദേശിക്കുന്നത്. ഇതിനാവശ്യമായ ഫണ്ട് സർക്കാർ ലഭ്യമാക്കുന്നതാണ്.</p> <p>സർക്കാർ ഇടപെടലുകൾ വഴി ഈ ഗവൺമെന്റ് അധികാരത്തിൽ വരുമ്പോൾ അടഞ്ഞ് കിടക്കുകയായിരുന്ന പൊതുമേഖലയിലെ 40 ഫാക്ടറികൾ തുറന്ന് പ്രവർത്തിപ്പിച്ച് തൊഴിലാളികൾക്ക് തൊഴിൽ സുരക്ഷ ഉറപ്പ് വരുത്തുന്നതിന് കഴിഞ്ഞിട്ടുണ്ട്. ഫാക്ടറികളുടെ അടിസ്ഥാന സൗകര്യങ്ങൾ വർദ്ധിപ്പിച്ചത് വഴി മെച്ചപ്പെട്ട തൊഴിൽ സാഹചര്യവും ഉത്പാദനക്ഷമതയും വർദ്ധിപ്പിക്കുന്നതിന് കഴിഞ്ഞിട്ടുണ്ട്. തൊഴിലാളികളുടെ ഗ്രാറ്റുവിറ്റി</p> |
|--|--|--|

|  |  |   |
|--|--|---|
|  |  | <p>കുടിശരിക 2 വർഷത്തേക്ക് (2011,2012) നൽകാൻ കഴിഞ്ഞിട്ടുള്ളതും സ്റ്റാറ്റൂട്ടറിയായ തൊഴിലാളി വിഹിതങ്ങൾ (ഇ.എസ്.ഐ.പി.എഫ്, ക്ഷേമനിധി) കൃത്യമായി അടയ്ക്കുന്നതിനും കഴിഞ്ഞിട്ടുണ്ട്. കേരളത്തിലെ കശുവണ്ടി ഉൽപ്പാദനം ഏകദേശം 35,000 മെട്രിക് ടൺ മുതൽ 80,000 മെട്രിക് ടൺ വരെയാണ്. കേരളത്തിലെ വ്യവസായത്തിന് ഒരുവർഷം 6.5 ലക്ഷം മെട്രിക് ടൺ തോട്ടുണ്ടി ആവശ്യമുണ്ടെന്നാണ് കണക്കാക്കിയിട്ടുള്ളത്.</p> <p>തോട്ടുണ്ടിയുടെ ആഭ്യന്തര ഉൽപ്പാദനം വർദ്ധിപ്പിക്കാനായി കശുമാവ് കൃഷി ഏജൻസി കശുമാവ് കൃഷിയിൽ തൽപരരായ കർഷകരെ കണ്ടെത്തി സൗജന്യമായി കശുമാവിൻ തൈകൾ നൽകുന്ന വിവിധ പദ്ധതികൾ (കശുമാവ് പുതുക്ൃഷി, കശുമാവ് തോട്ടം, മുറ്റത്തൊരു കശുമാവ്) നടപ്പിലാക്കിവരുന്നു. കൂടാതെ കേന്ദ്ര ഗവൺമെന്റിന്റെ RKVY-RAFTAAR സബ് സ്കീമിൽ ഉൾപ്പെടുത്തി 4000 ഹെക്ടർ പുതുക്ൃഷിയും 500 ഹെക്ടർ ഹൈ ഡെൻസിറ്റി പ്ലാന്റിങ്ങും നടപ്പിലാക്കി വരുന്നു. കൃഷി വ്യാപിപ്പിക്കുന്നതിന്റെ ഭാഗമായി നടപ്പാക്കി വരുന്ന പദ്ധതികൾ ചുവടെ ചേർക്കുന്നു.</p> <p><b>1 കശുമാവ് പുതു കൃഷി</b></p> <p>ഇതിന്റെ ഭാഗമായി കശുമാവിൻ തൈകൾ സൗജന്യമായി നൽകുന്നു. 7 മീറ്റർ X 7 മീറ്റർ അകലത്തിൽ ഒരു ഹെക്ടറിൽ 200 തൈകൾ എന്ന അനുപാതത്തിലാണ് തൈകൾ നടുനത്. അതിജീവിക്കുന്ന ഓരോ തൈകൾക്കും 20:20:20 എന്ന അനുപാതത്തിൽ മൂന്ന് വാർഷിക ഗഡുക്കളായി ധനസഹായം നൽകുന്നു.</p> <p><b>2 കശുമാവ് തോട്ടം നിർമ്മാണം</b></p> <p>2 ഹെക്ടറും അതിൽ കൂടുതലും കൃഷി ചെയ്യുന്നവർക്ക് കശുമാവിൻ തൈകൾ സൗജന്യമായി നൽകുന്നതോടൊപ്പം ഹെക്ടറിന് 13,000/- രൂപ നിലം ഒരുക്കുന്നതിന് ധനസഹായമായി</p> |
|--|--|---|

നൽകുന്നു.

**3 മുറ്റത്തെത്താരു കശുമാവ്**


കുംഭംബശ്രീ, തൊഴിലുറപ്പ്, റസിഡൻസ് അസോസിയേഷൻ, കശുവണ്ടി ഫാക്ടറി തൊഴിലാളികൾ, സ്കൂൾ കുട്ടികൾ എന്നിവർക്ക് വേണ്ടിയുള്ള പ്രത്യേക പദ്ധതി. പൊക്കം കുറഞ്ഞ, അധികം പടരാത്ത, വീട്ടുമുറ്റത്ത് നിയന്ത്രിച്ചു വളർത്താവുന്ന കശുമാവിൻ ഗ്രാഫ്റ്റുകൾ സൗജന്യമായി ഈ പദ്ധതിയിലൂടെ നൽകി വരുന്നു.

**4 ഹൈ ഡെൻസിറ്റി പ്ലാന്റിംഗ്**

സംസ്ഥാനത്തെ സ്ഥലത്തിന്റെ ദൗർലഭ്യം പരിഗണിച്ച് സ്ഥലത്തിനനുപാതികമായി ഉൽപ്പാദന ക്ഷമത വർദ്ധിപ്പിക്കുക എന്ന ലക്ഷ്യത്തോടെ 5 മീറ്റർ X 5 മീറ്റർ അകലത്തിൽ ഒരു ഹെക്ടറിൽ 400 തൈകൾ നടുന്ന രീതിയിൽ ഹൈ ഡെൻസിറ്റി പ്ലാന്റിംഗ് പ്രോജക്ട് നടപ്പിലാക്കി വരുന്നു. തൈകൾ സൗജന്യമായി നൽകുന്നതിന് പുറമെ അതിജീവിക്കുന്ന ഓരോ തൈകൾക്കും 20:20:20 എന്ന അനുപാതത്തിൽ മൂന്ന് വാർഷിക ഗഡുക്കളായി ധന സഹായം നൽകുന്നു. കുറഞ്ഞത് ഒരു ഹെക്ടറിൽ കൃഷി ചെയ്യുന്നവർക്ക് മാത്രമേ സബ്സിഡി ആനുകൂല്യം ലഭിക്കുകയുള്ളൂ. ആഭ്യന്തരമായി കശുവണ്ടി ഉത്പാദിപ്പിക്കുന്നതിനായി കശുമാവ് കൃഷി പ്രോത്സാഹിപ്പിക്കുന്നതിനുള്ള നടപടികൾ സംസ്ഥാന കശുമാവ് കൃഷി വികസന ഏജൻസി മുഖാന്തിരം സ്വീകരിച്ചുവരുന്നു. ആയതിലേയ്ക്കായി സർക്കാർ ഉടമസ്ഥതയിലുള്ള തരിശു ഭൂമികളിൽ കശുമാവിൻ തൈവച്ച് പിടിപ്പിക്കുന്നതിലേയ്ക്ക് കശുമാവ് കൃഷി വികസന ഏജൻസി, ജില്ലാ കളക്ടർമാരുമായി ബന്ധപ്പെട്ട് നടപടി സ്വീകരിച്ചുവരുന്നു.

കശുവണ്ടി വികസന കോർപ്പറേഷന്റെ കൊട്ടിയം ഫാക്ടറിയോടനുബന്ധിച്ചുള്ള കശുമാവ് നല്ലറിയിൽ അത്യുല്പാദന ശേഷിയുള്ള കശുമാവ് ഗ്രാഫ്റ്റുകൾ ഉല്പാദിപ്പിക്കുന്നുണ്ട്. കേരള സ്റ്റേറ്റ് ഏജൻസി

|  |  |   |
|--|--|---|
|  |  | <p>ഫോർ കാഷ്യൂ കൾട്ടിവേഷന്റെ ആവശ്യ പ്രകാരം പ്രതിവർഷം അത്യുൽപാദന ശേഷി യുള്ള 2 ലക്ഷം കശുമാവിൻ തൈകൾ ഇവിടെ ഉൽപാദിപ്പിച്ച് വരുന്നു. ഇപ്രകാരം ഉൽപാദിപ്പിക്കുന്ന കശുമാവിൻ തൈകൾ കർഷകർക്കും ഏജൻസികൾക്കും മറ്റ് ആവശ്യക്കാർക്കും കോർപ്പറേഷൻ നേരിട്ട് 40/- രൂപ നിരക്കിൽ വിതരണം ചെയ്ത് വരുന്നു. കൂടാതെ കശുവണ്ടി വികസന കോർപ്പറേഷൻറെ ഫാക്ടറി കോമ്പൗണ്ടുകളിലും കശുമാവ് കൃഷി ചെയ്ത് വരുന്നുണ്ട്. ഇപ്രകാരം കശുവണ്ടി വികസന കോർപ്പറേഷന്റെ 30 ഫാക്ടറികളിലായി 5500 ഓളം കശുമാവിൻ തൈകൾ കൃഷി ചെയ്യുന്നതാണ്.</p> <p>കശുമാവ് കൃഷി വികസന ഏജൻസി വിഭാവനം ചെയ്തിട്ടുള്ള മാതൃകാ കശുമാവിൻ തോട്ടം പദ്ധതി പ്രകാരം കോർപ്പറേഷന്റെ കൊട്ടിയം, പുത്തൂർ, ചാത്തന്നൂർ, കണ്ണനല്ലൂർ, തെറ്റിക്കുഴി ഫാക്ടറികളിലായി 25 ഏക്കർ സ്ഥലത്ത് അത്യുൽപാദന ശേഷിയുള്ള കശുമാവ് തൈകളുടെ നടീൽ ആരംഭിച്ചിട്ടുള്ളതാണ്. കൂടാതെ കശുമാവ് കൃഷി വ്യാപിപ്പിക്കുന്നതിനായി കശുവണ്ടി വികസന കോർപ്പറേഷനും, കശുമാവ് കൃഷി വികസന ഏജൻസിയുമായി ചേർന്ന് ആർ.പി.എൽ, പുനലൂർ ബി.ബി എസ്റ്റേറ്റ് എന്നിവിടങ്ങളിലും കശുമാവ് കൃഷി ആരംഭിച്ചിട്ടുള്ളതാണ്. കശുമാവ് കൃഷി വ്യാപന പദ്ധതിയിൽ ഉൾപ്പെടുത്തി കശുമാവ് കർഷകർ, കശുമാവ് കൃഷി ചെയ്യുന്ന പൊതു സ്ഥലങ്ങളിലെയും സോഷ്യൽ ഫോറസ്യൂടെയും ഉദ്യോഗസ്ഥർ, ജനപ്രതിനിധികൾ എന്നിവരെ പങ്കെടുപ്പിച്ച് കശുമാവ് കൃഷിയുടെ പ്രാധാന്യവും കൃഷിയുടെ പ്രോത്സാഹനവും കർഷകരെ ബോധ്യപ്പെടുത്തുന്നതിനായി ബോധവൽക്കരണ പ്രവർത്തനങ്ങളും നടത്തിയിട്ടുണ്ട്.</p> |
|--|--|---|

  
 സെക്ഷൻ ഓഫീസർ